


It-Tbassir tat-Temp



Il-Qari K9 Naqra u nifhem testi matematiċi, xjentifiċi u teknoloġiċi li nuża fil-ħajja tiegħi ta' kuljum

Il-Qari K4 Nislet minn dak li naqra l-punti ewlenin billi nidentifika l-kliem, il-frazzjiet u s-sentenzi l-aktar importanti.

Il-Kitba K3 Nieħu noti qosra waqt li nkun qed ... nisma' taħdita biex nużahom aktar tard f'xogħlijiet tiegħi

Aqra din l-informazzjoni u aħdem l-eżercizzji ta' wara.

Tbassir tat-Temp A

	18°C ↑ ↓ 0°C	→ 	 2
<p>It-temp għal għada mistenni jkun xemxi iżda jissahħab aktar tard matul il-jum. Il-viżibilità se tkun tajba. Ir-riħ se jkun forza 3 għal 4 mill-Punent li jdur għall-Majjistral, forza 4 għal 5 aktar tard. Il-baħar se jkun moderat bl-imbatt baxx mill-Grigal għal-Lbiç. L-ogħla temperatura se tkun 18-il grad Celsius filwaqt li matul il-lejl mistennija tinżel 10 gradi Celsius. L-indiçi ultravjola mistenni jkun 2. Ix-xita mkejla fil-gzejjer Maltin f'dawn l-aħħar 24 siegħa sa nofsinhar kienet 0.7 millimetru. Xita mill-ewwel ta' Settembru laħqet 308.8 millimetru. Ix-xemx titla' fis-7.13 a.m. u tinżel fil-5.10 p.m.</p>			

Tbassir tat-Temp B

	30°C ↑ ↓ 23°C		 6
<p>It-temp għal għada mistenni jkun xemxi. Il-viżibilità se tkun tajba. Ir-riħ se jkun forza 2 għal 3 min-Nofsinhar li aktar tard idur lejn ix-Xlokk. Il-baħar se jkun moderat bl-imbatt baxx min-Nofsinhar. L-ogħla temperatura se tkun 30 grad Celsius filwaqt li matul il-lejl mistennija tinżel 23 grad Celsius. L-indiçi ultravjola mistenni jkun 6. Ix-xita mkejla fil-gzejjer Maltin f'dawn l-aħħar 24 siegħa sa nofsinhar kienet 0.0 millimetru. Xita mill-ewwel ta' Settembru laħqet 508.8 millimetru. Ix-xemx titla' fis-5.02 a.m. u tinżel fil-7.16 p.m.</p>			



Kliem immarkat bl-aħmar - lingwaġġ xjentifiku



Kliem immarkat biç-ċelesti - lingwaġġ matematiku

Taħriġ A: Aġmel sing taħt Veru jew Falz:

- 1 Matul il-jum it-temperatura tkun ogħla minn matul il-lejl. **Veru/Falz**
- 2 Fit-Tbassir tat-Temp A kienet għamlet xi ftit xita l-jum ta' qabel. **Veru/Falz**
- 3 Fit-Tbassir tat-Temp B kien se jkun iżjed bard matul il-jum milli fit-Tbassir tat-Temp A. **Veru/Falz**

Taħriġ B: Imla l-vojt bil-kelma t-tajba:

- 1 Ix-xita titkejjel bil-_____.
- 2 Ix-xita titkejjel ta' _____.
- 3 It-temperatura titkejjel bil-_____.
- 4 Filgħodu, fix-xitwa, ix-xemx iddum ma _____ filwaqt li filgħaxija tinżel _____.
- 5 L-indiċi ultravjola jkun _____ meta jkun għoli.
- 6 Kelma oħra flok xemxi hi _____.

Taħriġ Ċ: Wieġeb:

- 1 Minn liema direzzjoni se jonfoħ ir-riħ fit-Tbassir tat-Temp A?

- 2 Liema tbassir tat-temp hu dak tax-xitwa u liema hu dak tas-sajf?

- 3 Kif taf?

4 Fi x'hin ha jidlam fi Tbassir tat-Temp B?

5 Agħti żewġ raġunijiet għala l-baħħara jista' jkollhom vjaġġ tajjeb fi Tbassir tat-Temp B.

Raġuni 1 _____

Raġuni 2 _____

6 Fejn tista' tara jew tisma' t-tbassir tat-temp?

7 Kieku inti kellek tpogġi t-tbassir tat-temp xi mkien ieħor sabiex aktar nies ikunu jafu dwaru fejn tpogġih u għaliex?

8 Hemm xi haġa oħra li taħseb li tista' tingħad fit-tbassir tat-temp? X'inh?

Taħriġ D: Fares lejn l-istampi u wieġeb il-mistoqsijiet



Romina qed tara Tbassir tat-Temp A jew Tbassir tat-Temp B fuq il-mowbajl tagħha?

Kif taf? _____



Mario qed jisma' Tbassir tat-Temp A jew
Tbassir tat-Temp B fuq ir-radju?

Kif taf? _____



Liema żewġ affarijiet l-aktar li
jinteressaw lill-Kaptan Meli meta jisma'
t-tbassir tat-temp?

Taħriġ E: Il-pinna f'idejk. Isma' t-tbassir tat-temp għal għada u iktbu fil-post provdut:

Tbassir tat-Temp għal: ____ / ____ / ____

It-temp:
Il-vizibilità:
Ir-riħ:
Il-baħar:
L-ogħla temperatura:
L-indiċi ultravjola:
Ix-xita:
Xita mill-ewwel ta' Settembru:
Ix-xemx: